

ስርዓት ህግደፍ ልዕሊ 48 ንጹሃን አባላት ኩናማ አሲሩ

ስርዓት ህግደፍ ካብ ወርሒ 8/2015 ጀሚሩ ክሳብ እዚ ሒዘናዮ ዘሎና ወርሒ 9/2015 ብዘይ ምንም ምክንያት ልዕሊ 48 ንጹሃን አባላት ብሄረ ኩናማ ከም ዝኣሰረ ተፈሊጡ ፡ ፡

እዚ ዝመጸና ዜና ከም ዝሓበሮ ፡ ስርዓት ህግደፍ አባላት ኩናማ ንምርዓድን ናይ ምጽናቱ መደባቱ ክውን ንብምግባር ፡ ደቂ ኣንስትዮ ፣ ደቂ ተብዓትዮ ፣ ትሕተ ዕድሜ ዝኾኑ ጓሶትን ከይተረፈ ሒዙ ከም ዝኣሰረ ሓቢሩ ፡ ፡ እቶም ዝተኣሰሩ ፡ -

1. ካብ ቢንቢልናን ከባቢኣን 16 ሰባት
2. ካብ ካሪና 4 ሰባት ፡ ካብዘም ሓደ ኣብ መጓሰ ዝነበረ ፡ ከምኡ እውን ካብ ቁሽታት ደኪማረ ፣ ማሪቲ ፣ ቱታኩሪን ጓሶት ከም ዝተኣሰሩ
3. ካብ ዶኪንቢያ 9 ሰባት
4. ካብ ጎሉጅ 17 ሰባት
5. ካብ ከባቢ ተሰነይ ክልተ ሰባት ብድምር ልዕሊ 48 ንጹሃን አባላት ብሄረ ኩናማ ከም ዝተኣሰሩ እቲ ዜና ሓቢሩ ፡ ፡ እዘም ዝተኣሰሩ ንጹሃን አባላት ኩናማ ክሳብ ሕጂ ሃለዎቶም ከም ዘይፍለጥ እቲ ዜና ወሲኹ ሓቢሩ ፡ ፡

ብካልእ ሸነሽ ብዕለት 26/09/2015 ኣባል ፈጽምቲ ዲሞክራሲ ምስ መሪሕነት ናይ ኩለን ማሕበራት ፣ ኮሚቴ ከደተኛታትን ኣብ ዝተረኸቡሉ ሰፊሕ ኣኼባ ኣካይዱ ፡ ፡ ኣብዚ ኣኼባ ምስ ህልዊ ኩነታት ሃገርና ኣተሓሓዞም ውድባዊ ህይወት ከም ዝሃቡዎም ተፈሊጡ ፡ ፡ ናይዚ ኣኼባ ቀንዲ ኣጀንዳታት ፡ -

1. ህልዊ ኩነታት ውድብ ዲሞክራሲ እንታይ ይመስል?
2. ኣብዚ ሕጂ እዋን ዝርኤ ዘሎ ምንቅስቃሳት ህግደፍ እንታይ ይመስል?
3. ካብዚ ተበጊስና ዘመዝገብናዮም ዓወታት ብኸመይ ዓቕብና ውጥናት ህግደፍ ነፍሽል ኣብ ዝብሉ ነጥባታት ሃናጺ ኣኼባ ኣካይዶም ፡ ፡

ስርዓት ህግደፍ ንብሄረ ኩናማ ካብ ገጽ ኤርትራ ንምጥፋእን ንምጽናቱ ዘካይዶ ዘሎ ሚላታት ብሰፊሑ ነቶም መሪሕነት ድሕሪ ምግላጽ ፡ ነዘም ሽርሒታት ብኸመይ ኣገባብ ነፍሽሎም ኣብ ዝብል ነጥቢ ሰፊሕ ምይይጥ ድሕሪ ምክያድ ፡ ውሽጠ ውድባዊ ጥንኻረ ዘሕይሉ ኣደለይቲ መደባትን ንምግባሎምን ንምፍሻሉ ዝሕገዙ ኣንፈታት ከም ዝሓንጸዱ እቲ ዝመጸና ዜና ሓቢሩ ፡ ፡

ከምኡ እውን ሎሚ ዕለት 27/09/2015 ኣብ ተመሳሳሊ ኣጀንዳ ምስ ኣባላት ውድብ ኣኼባ ኣካይዱ ፡ ፡ ኣብዚ መድረሽ ስርዓት ህግደፍ ዘካይዶም ዘሎ ሽርሒታት ብኸመይ ኣፍሽልና ነቲ እንካይዶ ዘሎና ሓርነታዊ ቃልስና ብምጥንኻር ቀጻልነት ብሄርና ነውሕስ ኣብ ዝብል ነጥቢ ሰፊሕ ምይይጥ ኣካይዶም ፡ ፡ ድሕሪ እዚ ምይይጥ ኣብ ልዕሊ ስርዓት ህግደፍ ዝተመዘገቡ ዓወታት ዘይነዓቁን ረዘንቲ ብምኻናም ክዕቀቡ ከም ዝግብኦም ብምንጻር ፡ ኣባል ውድብ ኣብ ቃልሱ እጃሙ ብዝለዓለ ንክጻወት ዓቢ ተራ ከም ዘለዎ ብምሕባር ሞራልን ንቅሓትን ክብ ዘብለሉ ኣገደስቲ ለበዎታት ብምሕላፍ ኣኼብኦም ዛዚሞም ፡ ፡